

“మధురమైన పిల్లలారా - మాయ ద్వారా వచ్చే జబ్బు నుండి ముక్తులుగా అయ్యేందుకు

జ్ఞాన - యోగాలనే ఆపిల్ రోజూ తింటూ ఉండండి”

ప్రశ్న:- కర్మాతీత స్థితిలోకి వెళ్ళే పురుషార్థము ఏది ? సమా:- బుద్ధిలో ఒక్క తండ్రి తప్ప వేరెవ్వరి స్మృతి ఉండని విధముగా అభ్యాసము చేయండి. అంతమతి నో గతి..... బుద్ధిలో ఎవరి స్మృతి ఉండని ఇలాంటి స్థితి ఎప్పుడు తయారౌతుందో, అప్పుడు సదా హర్షితంగా కూడా ఉంటారు, కర్మాతీత స్థితిని కూడా పొందుతారు. ఆత్మాభిమానులుగా అవ్వడమే మీ పురుషార్థము. ఆత్మిక స్థితిలో ఉండి ఆత్మను చూస్తూ ఆత్మతో మాట్లాడుతూ ఉంటే ఖుషీ కలుగుతూ ఉంటుంది. స్థితి నిశ్చలంగా ఉంటుంది.

పాట:- మీరే తల్లి, తండ్రి.....(తుమ్ హీ హూ మాతా-పితా,.....)

ఓంశాంతి. ఈ మహిమ యదార్థంగా ఉంది, ఎందుకంటే పూర్తి సృష్టి రచయిత మరియు ఎవరి ద్వారా రచిస్తారో, వారినే మాతా - పిత అని అంటారు. ఏ సాకారమును గానీ, ఆకారమును గానీ రచయిత అని అనరు. రచయిత అని ఒక్క నిరాకారుడినే అంటారు. ఇప్పుడు మీకు ఈ వివేకము లభించింది, వారు కేవలము పాడుతూ ఉంటారు. కేవలము మేము భక్తి చేయాలని మాత్రము భక్తుల బుద్ధిలో ఉంటుంది కానీ ఎవరిని భక్తి చేయాలో తెలియదు. ఎవరిని మాతా - పితా అని పిలుస్తారో, ఆ ఒక్క భగవంతుని భక్తి చేయాలి కానీ వందలమందిని కాదు. భగవంతుడు వచ్చి భక్తులకు భక్తి ఫలాన్ని ఇస్తారు. ఫలము అన్నా, వారసత్వమన్నా రెండూ ఒక్కటే. బిడ్డ జన్మించినప్పుడు మాతా-పితల వారసత్వ ఫలము లభిస్తుంది. ఇది భక్తిమార్గములోని గాయనము. మీరు వచ్చి మాకు భక్తికి ఫలాన్ని ఇవ్వండిని స్మృతి చేస్తారు. జ్ఞానము, భక్తి అని కూడా అంటారు. భక్తికి ఫలము జ్ఞానము. భక్తి ఎప్పటి నుండి ప్రారంభమయ్యిందో ఇప్పుడు మీకు తెలుసు. ఇది ఇతరులెవ్వరికీ తెలియదు. జ్ఞాన సమయము పగలు, భక్తి సమయము రాత్రి. రాత్రింబవళ్లు తప్పక సగము సగము ఉంటాయి. శాస్త్రాలలో కల్పము ఆయుష్షు చాలా ఎక్కువగా వ్రాసేశారు. జ్ఞానానికి చాలా సమయాన్ని ఇచ్చారు. భక్తికి కొద్ది సమయాన్ని మాత్రమే ఇచ్చారు. ద్వాపర, కలియుగాల ఆయుష్షు తక్కువగా చూపించారు. అలాగైతే రాత్రింబవళ్లు సమానంగా ఉండవు. కృష్ణ పక్షము, శుక్ల పక్షము అను శబ్దాలు కూడా శాస్త్రాలలో ఉన్నాయి. మీరు శాస్త్రాలను ఒప్పుకోరు కదా. మరి శాస్త్రాలనే శబ్దాన్ని ఎందుకు తీసుకుంటారని అడుగుతారు. “ఫలానా శాస్త్రములో ఇది సరి లేదు, ఇది సరిగ్గా ఉందని, ఆ శాస్త్రాల సారమును బాబానే తెలియజేస్తారని వారికి తెలపండి”. రెఫరెన్స్ తప్పక ఇవ్వవలసి ఉంటుంది. ఇప్పుడు ప్రదర్శనీలలో హనుమంతుడు, గణేశుడు, వామనావతారము,..... మొదలైన చిత్రాలను చూపుతారు కదా. అర్థం చేయించేందుకు చిత్రాలు చూపవలసి ఉంటుంది కదా. ఏ విషయాలు తప్పుగా ఉన్నాయో, వాటిని వివరించి తెలిపిన తర్వాత సరియైనదేమిటో అర్థం చేయించాలి.

శివాయ నమః అని బాబా మహిమను గానము చేస్తారు. మరలా త్వమేవ మాతాశ్చ పితా,..... అని కూడా వ్రాశారు. పేరును తెలుపవలసి ఉంటుంది కదా. మన తండ్రి ఎవరో మనుష్యులకు తెలియదు. ఓ గాడ్ ఫాదర్ అని కూడా అంటారు. బుద్ధి అటువైపుకు వెళ్తుంది. మనుష్యులు ప్రార్థన మొదలైనవి చేయునప్పుడు పరమపిత పరమాత్మ పరలోక నివాసి అని వారికి తెలుసు. బ్రహ్మ - విష్ణు

- శంకరులను స్మృతి చేసినప్పుడు బుద్ధి సూక్ష్మవతనానికి వెళ్తుంది. మొదటి, రెండవ, మూడవ అంతస్తులున్నాయి. ముఖ్యమైన విషయమేమంటే తండ్రిని మర్చిపోయారు. బాబా వచ్చి ఫిర్యాదు చేస్తారు - మీరు నన్ను చాలా నిందించారు. సర్వులకు సద్గతినిచ్చే తండ్రిని అందరూ కూర్చుని నిందించారు. “యదా యదాహి”,..... అనే భగవానువాచ ఉంది కదా. భారతవాసులు తమ ధర్మాన్ని గ్లాని చేస్తారు. ఈశ్వరుని సర్వవ్యాపి అని అంటారు. బాబా భారతవాసులైన పిల్లలకే చెప్తారు - ఎందుకనగా పిల్లలే గ్లాని చేస్తారు. ఈ అతిమధురమైన బిడ్డ(బ్రహ్మ) కూడా గ్లాని చేసేవాడు. ఈ గ్లాని కూడా డ్రామాలో నిర్ణయింపబడింది. కనుకనే పాపాత్మలుగా అవుతారు. బాబా అందరినీ పావనంగా చేశారు. ఎందుకంటే వారు పతితపావనులు. పావనంగా చేసి విశ్వానికి యజమానులుగా చేస్తారు. అలా తయారుచేసే బాబాను ఎంతగా నిందించారు! అర్థం చేయిస్తే ఒప్పుకుంటారు, మీ మాట సరియైనదని ఇంతమంది సంతకము చేశారని సమాచారము కూడా వస్తుంది. శ్రీమత్భగవద్గీత అని కూడా అంటారు. భగవంతునిది శ్రేష్ఠి శ్రేష్ఠమైన మతము,..... అత్యంత శ్రేష్ఠమైనవారు కనుక వారి మతము కూడా శ్రేష్ఠముగా ఉంటుంది. వారు వచ్చి పతిత భ్రష్టాచారులను శ్రేష్ఠాచారులుగా చేస్తారు కనుక మొట్టమొదట ఆ ఒక్కరి పరిచయాన్నే ఇవ్వాలి. పిల్లలైన మీలో కూడా నెంబరువారుగా ఉన్నారు. చాలామంది పిల్లలు - “బాబా ఏం చేయాలి, మాయా తుఫాన్లు మమ్ములను నిలవనివ్వడం లేదు. ఈ ఈ వికారాలు మమ్ములను విసిగిస్తున్నాయి” అని అంటారు. బాబా అంటారు - మీరు వాటి పై విజయము పొందాలి. లేకుంటే పదభ్రష్టులౌతారు. శిక్షకులే ఒకవేళ అలాంటి పని చేస్తే వీరి నడవడికలే ఇలా ఉన్నాయి, వీరు ఇతరులకు ఏమి తెలియజేయగలరు? అని ఇతరులకు సంశయము కలుగుతుంది. వికారాలు కూడా కొన్ని సెమ్(అల్పంగా)గా ఉంటాయి. సత్యో, రజో, తమోలు ప్రతి విషయములో ఉంటాయి. సత్యయుగమును సత్యో అనగా ఉన్నతమైనదని అంటారు. కలియుగాన్ని తమో అనగా నీచమైనదని అంటారు. భ్రష్టాచార ప్రపంచమని అంటారు కానీ ఎవ్వరూ తమను తాము భ్రష్టాచారులమని భావించరు. బాబా చెప్తారు - ఈ రావణ రాజ్యములో ఒక్కరు కూడా శ్రేష్ఠాచారులు లేరు. ఉన్నతాతి ఉన్నతమైనవారు ఎవరు? అని ఎవరినైనా ప్రశ్నించినప్పుడు భగవంతుడని చెప్తారు. వారి కర్తవ్యము గురించి తెలుసా? అని అడిగితే తెలియదు అని అంటారు. సన్యాసులే ఉన్నతమైనవారు ఎందుకనగా పవిత్రముగా ఉంటారని చెప్తారు. వారు కూడా సన్యాసులను అనుసరిస్తారు. సన్యాసులు నమస్కరిస్తున్నారంటే తప్పకుండా సన్యాసులకన్నా ఉన్నతమైనవారు ఎవరో తప్పక ఉండాలి కదా అని వారిని అడగండి. సన్యాసులు కూడా భగవంతుని కొరకు సాధన చేస్తారు. ఈ రోజుల్లో అనేక చిత్రాలు కూడా తయారుచేశారు. అన్నింటికన్నా ఉన్నతంగా పరమాత్మనే ఉంచుతారు. ఇప్పుడు రాముడు, కృష్ణుని ముందు శివలింగాన్ని ఉంచడం కూడా గొప్పలు చెప్పుకోవటమే, లేనట్లైతే వారెవ్వరూ శివుని పూజించరు. వారు స్వయంగా రాజ్యము చేస్తారు. ఎప్పుడు వారు పతితులుగా అవుతారో అప్పుడు పూజలు ప్రారంభిస్తారు. ఉన్నతాతి ఉన్నతమైన నిరాకార పరమాత్మయే పతితపావనులు, సర్వుల సద్గతిదాత, సర్వుల ముక్తిదాత అని అంటారు. తనతో పాటు అందరినీ తీసుకెళ్తారు. వారు మన తండ్రి అని మీకు తెలుసు. ఈ సమయములో మనమంతా అనారోగ్యముతో ఉన్నాము. జ్ఞానము ద్వారా సదా ఆరోగ్యవంతులుగా, సదా సంపన్నులుగా అవుతాము. రోజూ ఆపిల్ తిన్నట్లైతే, సదా ఆరోగ్యంగా ఉంటారని చెప్తారు. ఇది మీరు ప్రాక్టికల్ గా చూస్తున్నారు. మాయ అందరినీ రోగులుగా చేసేసింది.

ఇప్పుడు అందరినీ ఆరోగ్యవంతులుగా, ఐశ్వర్యవంతులుగా తయారు చేసేవారు ఒక్క బాబా మాత్రమే. సూక్ష్మవతనములో కూడా ఆత్మలు ఆరోగ్యంగా ఉంటారు. ఇక్కడ అనారోగ్య ఆత్మలున్నాయి. మళ్ళీ మూలవతనము నుండి మొదట ఆత్మలు వచ్చినప్పుడు సుఖమునే చూస్తాయి. ఇప్పుడు బాబా బ్రహ్మ ద్వారా మనకు చాలా సుఖాన్నిస్తారు. ఇప్పుడు వినాశనము తప్పక జరగాలి. ఈ యజ్ఞము ద్వారానే వినాశజ్వాల వెలువడింది. శాంతి ఎలా స్థాపన అవుతుందని వారు చర్చలు చేస్తున్నారు. కానీ నరుడు అనుకునేది ఒకటి,..... అని కూడా గాయనముంది. ఎప్పుడు వినాశనమౌతుందో అప్పుడు శాంతి కలుగుతుంది. ఆత్మలందరూ ముక్తధామానికి వెళ్లిపోతారు. వినాశనము కావటము తప్ప వేరే ఏ ఉపాయమూ లేదు. ఇది కూడా వారికి ఎవరు అర్థం చేయించారు? ఈ భిష్మపితామహులు మొదలైనవారికి చివరిలో జ్ఞానము లభిస్తుంది. పరస్పరములో అంతా కలిసి ఒక్కటిగా అవ్వాలని మనుష్యులు శాంతి కొరకు ఉపాయాలను వెతుకుతున్నారు. కానీ అలా జరగదు. ఇంతకుముందు కూడా వినాశనము జరిగింది. యాదవులు, కౌరవులు కూడా ఉండేవారు. గీతాభగవానుడు కూడా వచ్చి ఉన్నారు. ఇది పతిత ప్రపంచము. ఇందులో శ్రేష్ఠాచారులు ఎవ్వరూ ఉండరు. అందరికన్నా శ్రేష్ఠులైనవారు లక్ష్మీనారాయణులు. వీరే సత్యయుగములో రాజ్యము చేసేవారు. ఇప్పుడు బ్రహ్మచారము చాలా వృద్ధి చెందింది. కావున ఇప్పుడు తప్పక వినాశనము జరుగుతుంది. వినాశనము తర్వాతనే అందరూ సుఖ-శాంతులను పొందగలరు. అందరికీ అర్థం చేయించాలి - “ మేము ఆదిసనాతన దేవదేవతా ధర్మము వారము. మొదట అదే ధర్మముండేది, ఇప్పుడు లేదు. మరలా దాని స్థాపన జరుగతున్నది. ఈ సమయములో మేము బ్రాహ్మణులము, దేవతలము కాదు. ఎవరైనా ఉపన్యసించేందుకు స్టేజీ పైకి వచ్చినప్పుడు ఇలా ఇలా మాట్లాడాలి అని ఆలోచించుకొని వస్తారు. ఏమి మాట్లాడాలో పిల్లలకు తెలుసు. శాంతి స్థాపన చేయువారు, సర్వుల సద్గతిదాత అయిన ఒక్క బాబా మాత్రమే. వారే ముక్తిదాత, సర్వులను వాపసు తీసుకెళ్లే సమయము ఇదే.

బాబా పిల్లలను ప్రశ్నిస్తారు - పిల్లలారా, మీరు స్వయాన్ని సత్యయుగములోకి వెళ్లేందుకు యోగ్యులమని భావిస్తున్నారా? రావణుని పై విజయము పొందారా? “బాబా, విజయము పొందేందుకు పురుషార్థము చేస్తున్నాము” అని చెప్తారు. చేతులేమో అందరూ ఎత్తుతారు ఎందుకంటే సిగ్గు కలుగుతుంది. బాబా చెప్తారు - మీ ముఖాన్ని చూసుకోండి, ఎంత సమయము బాబాను స్మృతి చేస్తున్నాము? అంతిమ సమయములో ఏ ఇతర స్మృతి రాకూడదు. అలాంటి స్థితి అవసరము. అప్పుడే అంతిమతి సోగతి అవుతుంది. కర్మాతీత స్థితికి సమీపంగా వెళ్లగలరు. ఎప్పుడు ఇతరుల సేవ చేస్తారో, అప్పుడు సదా హర్షితులుగా ఉంటారు. మీరు ఆత్మిక సమాజ సేవకులు. మీరు తప్ప ఆత్మకు ఎవరూ ఇంజెక్షన్ వేయలేరు. జ్ఞాన అంజనము సద్గురువు ఇచ్చారు..... అని గానము కూడా చేయబడింది. పూర్తి సృష్టి ఆదిమధ్యాంత జ్ఞానము లభించిందని ఇప్పుడు ఆత్మకు తెలిసింది. ఆత్మ శరీరము ద్వారా జ్ఞానసాగరునితో ఇలా అంటుంది. ఇప్పుడు అందరూ వాపసు వెళ్ళాలి. ఇది చాలా సంతోషించే విషయము. పాత శరీరాన్ని వదిలి కొత్త శరీరాన్ని తీసుకోవాలి. శ్వామసుందరుడు అను పేరు ఈ కారణముగానే ఉంది.

మనము సుందరంగా ఉండేవారము, ఇప్పుడు శ్వామలంగా(నల్లగా) అయిపోయామని మరలా సుందరంగా అవుతామని మీకు తెలుసు. బాబా సుందరంగా తయారు చేస్తారు. మాయా రావణుడు

శ్వామలంగా తయారు చేస్తాడు. కామచితి పై కూర్చోవడం వల్ల శ్వామలంగా అయిపోతారు. ఇవి అర్థము చేసుకోవాల్సిన సహజమైన విషయాలు. జ్ఞానము విద్యార్థుల బుద్ధిలో నెంబరువారుగానే ధారణ అవుతుంది. కొందరు చాలా మంద బుద్ధిగలవారుగానే ఉంటారు. చదువుకున్నవారు చాలా మందబుద్ధి గలవారని టీచరు చెప్తారు. ఎందుకంటే వారికి దేహాభిమానము చాలా ఉంటుంది. ఆత్మాభిమానులుగా ఉంటే సదా హర్షితంగా ఉంటారు. ఆత్మ ఆత్మను చూసి అనగా తన నోదరుని చూసినప్పుడు చాలా ఖుషీగా ఉండాలి. బాబా పిల్లలను చూసి సంతోషిస్తారు.

బాబా చెప్తారు - పిల్లలారా, మిమ్ములను మాయ నుండి విడుదల చేసి జతలో వాపసు తీసుకెళ్లేందుకు నేను వచ్చాను. శివబాబా ఈ తనువులో ప్రవేశిస్తారు. వారు కూడా తప్పక భృకుటి మధ్యలోనే వచ్చి కూర్చుంటారు. పై నుండి(తల పై నుండి) గంగ ఏమీ ప్రవహించదు. ఎద్దు పైన శివుని సవారిని చూపుతారు. ఎద్దు భృకుటిలో శివుని చిత్రాన్ని చూపించారు. ఆత్మ తప్పక భృకుటిలోనే ఉంటుంది. ఆత్మ స్థానము ఎక్కడైతే ఉందో, అక్కడే కూర్చుంటారు. గురువులు తమ శిష్యులను ప్రక్కలో కూర్చోబెట్టుకుంటారు. ఆ సద్గురువు కూడా వచ్చి పక్కలోనే కూర్చుంటారు. గురుబ్రహ్మ అంటారు. విష్ణువును, శంకరుని గురువు అని అనరు. ఈ బ్రహ్మ మరలా విష్ణువు యొక్క రెండు రూపాలుగా అవుతాడు. గురువు అని శివుడిని అనవచ్చు ఎందుకంటే అందరికీ వారు సద్గతినిస్తారు. ఉన్నతాతి ఉన్నతమైనవారు భగవంతుడు. ఎంత బాగా అర్థం చేయించబడ్డంది. మంచిది.

మధురాతి మధురమైన ఆపురూపమైన పిల్లలకు మాత - పిత, బాపదాదాల ప్రేయస్కతులు మరియూ దుడ్డమార్పి

ఆత్మిక పిల్లలకు ఆత్మిక తండ్రినమ్మే.

ధారణ కోరిక ముఖ్య సారము:-

1. సదా హర్షితంగా ఉండేందుకు ఆత్మాభిమానులుగా అవ్వాలి. మనమంతా ఆత్మలము, నోదరులము (భాయీ-భాయీ) - ఈ దృష్టిని పక్కా చేసుకోవాలి(గట్టి చేసుకోవాలి).
2. ఆత్మిక సమాజ సేవకులై ఆత్మకు జ్ఞాన ఇంజెక్షన్ వేసుకోవాలి. అందరికీ ఆత్మిక సేవ చేయాలి.

వరదానము:- “ మనసును - బుద్ధిని సదా సేవలో బజీగా ఉంచుకునే

నిర్విఘ్న సేవాధారీ భవ ”

సేవలో ఎంత ఎక్కువ ఉమంగ-ఉత్సాహాలుంటితే అంత నిర్విఘ్నంగా ఉంటారు. ఎందుకంటే వారి బుద్ధి సేవలో బజీగా ఉంటుంది. ఖాళీగా ఉంటే వేరే ఏదైనా వచ్చేందుకు ఛాన్స్ ఉంటుంది. బజీగా ఉంటే సహజంగానే నిర్విఘ్నంగా అయిపోతారు. మనసు-బుద్ధిని బజీగా ఉంచుకునేందుకు దాని టైం-టేబుల్(దినచర్యను) తయారు చేసుకోండి. సేవ పట్ల లేక స్వయం పట్ల ఏ లక్ష్యమైతే ఉంటుందో, ఆ లక్ష్యాన్ని ప్రాక్టికల్లోకి తీసుకొచ్చేందుకు మధ్య-మధ్యలో అటెన్షన్ తప్పకుండా ఉండాలి. అటెన్షన్ ఎప్పుడూ టెన్షన్లోకి మారిపోరాదు. ఎక్కడ టెన్షన్ ఉంటుందో, అక్కడ కష్టమవుతుంది.

సగ్గర్స్:- “ సేవ ద్వారా లభించే ఆశీర్వాదాలే ఆరాగ్యంగా ఉండేందుకు సాధనం ”